

महात्मा गांधी की 150वीं जयन्ती पर 2 अक्टूबर को रिहा होंगे कैदी राज्यपाल ने 86 कैदियों की रिहाई की मंजूरी दी

जयपुर, 28 सितम्बर। राज्यपाल श्री कल्याण सिंह ने राजस्थान की विभिन्न जेलों में सजा काट रहे 86 कैदियों की रिहाई करने की मंजूरी दी है। राज्यपाल श्री सिंह की अनुमति के बाद अब महात्मा गांधी की 150वीं जयन्ती पर 2 अक्टूबर को इन कैदियों को रिहा किया जायेगा। राज्यपाल श्री सिंह ने राज्य सरकार की अभिशंषा पर विशेष माफी योजना के तहत 86 कैदियों की रिहाई को मंजूरी दी है।

राज्यपाल श्री सिंह की अनुमति से रिहा होने वाले इन कैदियों में जयपुर संभाग से 35, बीकानेर संभाग से 26, कोटा व जोधपुर संभाग से 7-7, भरतपुर व अजमेर संभाग से 4-4 और उदयपुर संभाग से तीन कैदियों को रिहा किया जायेगा। जिन कैदियों का निरन्तर अच्छा आचरण रहा है और विशेष परिहार की पात्रता रखने वाले 86 कैदियों की रिहाई की जा रही है। महात्मा गांधी की 150वीं जयन्ती 2 अक्टूबर को यह कैदी रिहा किये जायेंगे।

— — —

डॉ. लोकेश चन्द्र शर्मा
सहायक निदेशक (जनसम्पर्क)
राज्यपाल, राजस्थान